

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલીફોન નંબર ૨૫૬૩૦૧૦૦,૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા..૪/૧૦/૨૦૧૫ રવિવાર

અમદાવાદ શહેર પોલીસ સમાચાર

નશાબંધી ધારા હેઠળ ઝડપાયા :-

સમાચાર યાદી નં.૧૯૯૨/૧૫

શહેર પોલીસે ગઈકાલે નશાબંધી ધારા હેઠળ ૩૧ કેસ કરી અને ૨૮ વ્યક્તિઓને ઝડપી ૧૭૭ લીટર દેશી દારૂ, ૮૨ બોટલ ઈંગ્લીશ દારૂ, ૨૪ બિયરટીન અને ૧ કાર કબજે કરી હતી.

તકેદારીના પગલાં હેઠળ ઝડપાયા:-

સમાચાર યાદી નં.૧૯૯૩/૧૫

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૧૧૪ વ્યક્તિઓની અટકાયત કરી હતી. તેમજ પ્રો.હી.૯૩ મુજબ ૨૦ વ્યક્તિઓની અટકાયત કરી હતી.

અપહરણ:-

સમાચાર યાદી નં.૧૯૯૪/૧૫

શાહીબાગ: શાતીલાલ શંકરલાલ પટણી (રહે.મોતીલાલ લલ્લુભાઈની ચાલી અસારવા શાહીબાગ) એ તા.૩/૧૦/૧૫ નારોજ શાહીબાગ પોલીસ સ્ટેશન ખાતે ફરીયાદ નોંધાવી છે કે તા.૧૦/૮/૧૫ સવારના ૭/૦૦ વાગ્યા પહેલાના સમયે પોતાનો પુત્ર મહેન્દ્ર (ઉ.વ.૧૪) ઘરેથી મ્યુ.શાળા નંબર-૧૫ અર્જુનલાલ પ્રાથમીક સ્કુલમાં જવા નિકળ્યા બાદ પરત આવેલ નથી. જેનું કોઈ અજાણી વ્યક્તિ અપહરણ કરી લઈ ગઈ છે. જે માનસીક રીતે બિમાર છે. આ ગુનાની તપાસ પો.ઇ.શ્રી એ એમ દેસાઈ ચલાવે છે.

ઘરફોડ:-

સમાચાર યાદી નં.૧૯૯૫/૧૫

પાલડી : મયુરભાઈ મનુપ્રસાદ મહેતા (રહે.અપોલોપાર્ક સોસાયટી, શાંતિવન બસ સ્ટેન્ડ પાસે, નારાયણનગર પાલડી) એ પાલડી પોલીસ સ્ટેશન ખાતે ફરીયાદ નોંધાવી છે કે તા.૩/૧૦/૧૫ સવારનાં ૧૧/૦૦ થી સાંજનાં ૭/૦૦ સુધીનાં સમયગાળા દરમ્યાન પોતાના મકાનનાં દરવાજાનું તાળુ તોડી, અજાણી વ્યક્તિ ઘરમાં પ્રવેશ કરી, સોનાનાં દાગીના, ચાંદીનાં સિક્કા અને રોકડ રૂપિયા ૧,૦૦,૦૦૦/- મળી કુલ રૂપિયા ૧,૮૦,૦૦૦/- મતાની ચોરી કરી લઈ ગઈ છે. આ ગુનાની તપાસ પો.સ.ઇ.શ્રી આર.જે.ગોહીલ ચલાવે છે.

ખોખરા : શાંતાબહેન તે સરોજબહેન રમણભાઈ પરમાર (કિશ્ચીયન) ની વિધવા પત્ની (ઉ.વ.૬૩)(રહે. રાજજ્યોત એપાર્ટમેન્ટ, હેપ્પીહોમની સામે, મણીનગર પૂર્વ ખોખરા) એ ખોખરા પોલીસ સ્ટેશન ખાતે ફરીયાદ નોંધાવી છે કે તા.૩/૧૦/૧૫ બપોરનાં ૧૨/૩૦ થી ૧/૦૦ સુધીનાં સમયગાળા દરમ્યાન પોતાના મકાનનાં દરવાજાનું તાળુ તોડી, અજાણી વ્યક્તિ ઘરમાં પ્રવેશ કરી, કબાટમાંથી સોનાનાં દાગીના અને ટાઇટનની સોનાની બોડીવાળી ઘડીયાળ કિંમત રૂપિયા ૩૦,૦૦૦/- મળી કુલ રૂપિયા ૮૭,૫૦૦/- મતાની ચોરી કરી લઈ ગઈ છે. આ ગુનાની તપાસ પો.ઇ.શ્રી ડી.એમ.ચૌહાણ ચલાવે છે.

ચોરી:-

સમાચાર યાદી નં.૧૯૯૬/૧૫

નરોડા : કૌતિલભાઈ કિરટભાઈ દોષી (રહે.બિહીર ફ્લેટ, પીનાકિન સોસાયટી પાસે, પાલડી) તા.૩/૧૦/૧૫ બપોરના ૪/૪૫ વાગ્યાનાં સુમારે નરોડા પાટીયા રોડ, રૂદ્રાક્ષ હોસ્પિટલ સામે, આર.વી.ફર્નીચર નજીક પોતાની કાર સાફ કરતાં હતા દરમિયાન બે અજાણ્યા છોકરા(૧૮ થી ૨૦ વર્ષના આશરાનાં) કૌતિલભાઈની નજર ચુકવી ગાડીમાંથી રોકડ રૂપિયા ૫,૯૦,૦૦૦/- અને લેપટોપ કિંમત રૂપિયા ૩૫,૦૦૦/- મળી કુલ રૂપિયા ૬,૨૫,૦૦૦/- ચોરી કરી લઈ ગયા છે. આ અંગેની ફરીયાદ કૌતિલભાઈ દોષીએ નરોડા પોલીસ સ્ટેશન ખાતે ફરીયાદ નોંધાવી છે. આ ગુનાની તપાસ પો.સ.ઈ.શ્રી કે.એચ.જાડેજા ચલાવે છે.

શાહીબાગ: ભાવેશભાઈ સુરેશચન્દ્ર શાહ (રહે. પ્રશાંત સોસા પાર્ક ફતેહપુરા પાલડી) એ શાહીબાગ પોલીસ સ્ટેશન ખાતે ફરીયાદ નોંધાવી છે કે તા.૩/૧૦/૧૫ કલાક ૪/૦૦ થી ૫/૦૦ વાગ્યા દરમિયાન ચન્દ્રમણી હોસ્પિટલની નીચે કંચન મેડીકલ સ્ટોર નામની દુકાનના કાઉન્ટરમાંથી સોની એક્સ્પીરીયા અને બ્લેકબેરી મોબાઈલ ફોન અને રોકડ રૂપિયા ૯,૦૦૦/- મળી કુલ રૂપિયા ૩૦,૦૦૦/- મતાની અજાણી વ્યક્તિ ચોરી કરી લઈ ગઈ છે. આ ગુનાની તપાસ પો.ઈ.શ્રી એમ એ પટેલ ચલાવે છે.

સોનાની ચેઈન ખેંચી તોડી લઈ ગયા:-

સમાચાર યાદી નં.૧૯૯૭/૧૫

બાપુનગર : જયાબહેન અજીતસિંહ રાઓલ (ઉ.વ.૫૦)(રહે.સેતુબંધ પાર્ક, રો હાઉસ, ભગવતી સ્કુલ સામે, હિરાવાડી, બાપુનગર) તા.૩/૧૦/૧૫ બપોરના ૩/૧૫ વાગ્યાના સુમારે હિરાવાડી રાધે એપાર્ટમેન્ટ સામેથી ચાલતાં પસાર થઈ રહ્યા હતા ત્યારે એક મોટર સાયકલ ઉપર આવેલ બે પુરૂષ (૩૫ થી ૪૦ વર્ષના આશરાનાં) જયાબહેનના ગળામાંથી સોનાની ચેઈન કિંમત રૂપિયા ૩૫,૦૦૦/- ખેંચી તોડી લઈ નાસી ગયા હતા. આ અંગેની ફરીયાદ જયાબહેન રાઓલે બાપુનગર પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી એસ.કે.પટેલ ચલાવે છે.

ખોખરા : હિરલબહેન યશોભાઈ જોષી (ઉ.વ.૩૦)(રહે.કાના ગોલ્ડ ફ્લેટ, પરીવાર ચાર રસ્તા, વાઘોડીયા રોડ, વડોદરા) તા.૨/૧૦/૧૫ રાતના ૮/૦૦ વાગ્યાના સુમારે ખોખરા મણીયાસા મયુરમંગલમ એપાર્ટમેન્ટ સામેથી એક્ટીવા ચલાવી પસાર થઈ રહ્યા હતા ત્યારે એક મોટર સાયકલ ઉપર આવેલ પુરૂષ (૨૦ થી ૨૫ વર્ષના આશરાનાં) હિરલબહેનના ગળામાંથી સોનાની ચેઈન કિંમત રૂપિયા ૨૦,૦૦૦/- ખેંચી તોડી લઈ નાસી ગયા હતા. આ અંગેની ફરીયાદ હિરલબહેન જોષીએ ખોખરા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી આર.એમ.ચૌહાણ ચલાવે છે.

વાહન અકસ્માતમાં મૃત્યુ :-

સમાચાર યાદી નં.૧૯૯૮/૧૫

વટવા : ચિમનલાલ બબાભાઈ મકવાણા (ઉ.વ.૪૫)(રહે.ત્રિશુભનગર સોસાયટી, વિભાગ-૧, કર્ણાવતી સોસાયટી પાછળ, વટવા) એ વટવા પોલીસ સ્ટેશન ખાતે ફરીયાદ નોંધાવી છે કે તા.૩/૧૦/૧૫ સવારનાં ૧૦/૧૫ વાગ્યાના સુમારે પોતાના પત્ની આનંદીબહેન ચાલતા, અસલાલીથી નારોલ જતાં શાહવાડી ખાતેનો નવા બ્રીજ ઉપરથી પસાર થઈ રહ્યા હતા દરમિયાન ફોરવ્હીલ ગાડી નંબર જીજે.૨૭.વી.૩૭૬૩ ના ચાલકે, વાહન પુરઝડપે અને બેદરકારીથી ચલાવી, આનંદીબહેનને ટક્કર મારતાં ગંભીર ઇજાઓ થતાં, સારવાર માટે તેમને એલ.જી હોસ્પિટલમાં દાખલ કરવામાં આવ્યા હતા. જ્યાં બપોરનાં ૧/૫૫ વાગે તેમનું મૃત્યુ નિપજ્યુ હતું. આ ગુનાની તપાસ પો.સ.ઈ.શ્રી કે.એસ.પટેલ ચલાવે છે.

આત્મહત્યા :-

સમાચાર યાદી નં.૧૯૯૯/૧૫

શહેરકોટડા : મોતીભાઈ રામજીભાઈ રાઠોડ (ઉ.વ.૪૦)(રહે.પીકસની ચાલી, અનિલ સ્ટાર્ચ રોડ, શહેરકોટડા) એ માનશીક બિમારીનાં કારણે તા.૨/૧૦/૧૫ સવારનાં ૯/૪૫ વાગ્યાના સુમારે પોતાના ઘરે કેરોસીન છાંટી સળગી ગયા હતા. સારવાર અર્થે તેમને સિવિલ હોસ્પિટલમાં દાખલ કર્યા હતા. જ્યાં સારવાર દરમ્યાન બપોરનાં ૧/૧૫ વાગે તેમનું મૃત્યુ નિપજ્યુ હતું. આ અંગે શહેરકોટડા પોલીસે અકસ્માત મોત નોંધી, આ અંગેની તપાસ ડે.કો.શ્રી દિલીપકુમાર વસંતલાલ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.